

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*  
**॥ *ēkōnanavatitamaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ *ēkōnanavatitamaḥ sargaḥ* ॥

*vibhīṣaṇasya rakṣaḥsu prahārastēna vānarayūthapānāṃ  
prōtsāhanaṃ lakṣmaṇēnēndrajitaḥ sārathērvadhō  
vānaraistadiyānāmasvānāṃ vinipātanam*

*yudhyamānau tatō dṛṣṭvā  
prasaktau nararākṣasau |  
prabhinnāviva mātāṅgau  
parasparajayaīṣṇau || 6.89.1 ||*

*tayōryuddhaṃ draṣṭukāmō  
varacāpadharō balī |  
śūraḥ sa rāvaṇabhrātā  
tasthau saṅgrāmamūrdhani || 6.89.2 ||*

*tatō visphārayāmāsa  
mahad dhanuravasthitaḥ |  
utsasarja ca tīkṣṇāgrān  
rākṣasēṣu mahāśarān || 6.89.3 ||*

*tē śarāḥ śikhisaṃsparśā  
nipatantaḥ samāhitāḥ |*

rākṣasān drāvayāmāsu -  
rvajrāṇīva mahāgirīn || 6.89.4 ||

vibhīṣaṇasyānucarā -  
stē'pi śūlāsipaṭṭisaiḥ |  
cicchiduh samarē vīrān  
rākṣasān rākṣasōttamāḥ || 6.89.5 ||

rākṣasaistaiḥ parivṛtaḥ  
sa tadā tu vibhīṣaṇaḥ |  
babhau madhyē pradhrṣṭānām  
kalabhānāmiva dvipaḥ || 6.89.6 ||

tataḥ sañcōdamānō vai  
harīn rakṣōvadhapriyān |  
uvāca vacanaṃ kālē  
kālaññō rakṣasāṃ varaḥ || 6.89.7 ||

ēkō'yaṃ rākṣasēndrasya  
parāyaṇamavasthitaḥ |  
ētacchēṣaṃ balaṃ tasya  
kiṃ tiṣṭhata harīśvarāḥ || 6.89.8 ||

asmimśca nihatē pāpē  
rākṣasē raṇamūrdhani |  
rāvaṇaṃ varjayitvā tu  
śēṣamasya balaṃ hatam || 6.89.9 ||

prahastō nihatō vīrō  
nikumbhaśca mahābalaḥ |

kumbhakarṇaśca kumbhaśca  
dhūmrākṣaśca niśācaraḥ || 6.89.10 ||

jambumālī mahāmālī  
tīkṣṇavēgō'saniprabhaḥ |  
suptaghnō yajñakōpaśca  
vajradamaṣṭraśca rākṣasaḥ || 6.89.11 ||

saṃhrādī vikaṭō'righna -  
stapanō manda ēva ca |  
praghāsaḥ praghasaścaiva  
prajaṅghō jaṅgha ēva ca || 6.89.12 ||

agnikētuśca durdharṣō  
raśmikētuśca vīryavān |  
vidyujjihvō dvijihvaśca  
sūryaśatruśca rākṣasaḥ || 6.89.13 ||

akampanaḥ supārśvaśca  
cakramālī ca rākṣasaḥ |  
kampanaḥ sattvavantau tau  
dēvāntakanarāntakau || 6.89.14 ||

ētān nihatyātibalān  
bahūn rākṣasasattamān |  
bāhubhyāṃ sāgaraṃ tīrtvā  
laṅghyatāṃ gōṣpadaṃ laghu || 6.89.15 ||

ētāvadēva śēṣaṃ vō  
jētavyamiti vānarāḥ |

hatāḥ sarvē samāgamyā  
rākṣasā baladarpitāḥ || 6.89.16 ||

ayuktaṃ nidhanaṃ kartuṃ  
putrasya janiturmama |  
ghṛṇāmapāsyā rāmārthē  
nihanyāṃ bhrāturātmajam || 6.89.17 ||

hantukāmasya mē bāṣpaṃ  
cakṣuścaiva nirudhyati |  
tamēvaiṣa mahābāhu -  
rlakṣmaṇaḥ śamayīṣyati || 6.89.18 ||

vānarā ghnata sambhūya  
bhr̥tyānasya samīpagān |  
iti tēnātiyaśasā  
rākṣasēnābhicōditāḥ || 6.89.19 ||

vānarēndrā jahṛṣirē  
lāṅgūlāni ca vivyadhuh |  
tatastu kapiśārdūlāḥ  
kṣvēḍantaśca punaḥ punaḥ |  
mumucurvividhān nādān  
mēghān dr̥ṣṭvēva barhiṇaḥ || 6.89.20 ||

jāmbavānapi taiḥ sarvaiḥ  
svayūthyairabhisaṃvṛtaḥ |  
tēśmabhistāḍayāmāsu -  
rnakhairdantaśca rākṣasān || 6.89.21 ||

nighnantamṛkṣādhipatiṃ  
 rākṣasāstē mahābalāḥ |  
 parivavrurbhayam tyaktvā  
 tamanēkavidhāyudhāḥ || 6.89.22 ||

śaraiḥ paraśubhistīkṣṇaiḥ  
 paṭṭisairyāṣṭitōmaraiḥ |  
 jāmbavantam mṛdhē jaghnu -  
 rnighnantam rākṣasīm camūm || 6.89.23 ||

sa samprahārastumulaḥ  
 sañjajñē kapirakṣasām |  
 dēvāsuraṇām kruddhānām  
 yathā bhīmō mahāsvanaḥ || 6.89.24 ||

hanūmānapi saṅkruddhaḥ  
 sālamutpāṭya parvatāt |  
 sa lakṣmaṇam svayam pṛṣṭhā -  
 davarōpya mahāmanāḥ || 6.89.25 ||

rakṣasām kadanam cakrē  
 durāsādaḥ sahasraśaḥ |  
 sa dattvā tumulam yuddham  
 piṭṛvyasyēndrajid balī || 6.89.26 ||

lakṣmaṇam paravīraghnaḥ  
 punarēvābhyadhāvata |  
 tau prayuddhau tadā vīrau  
 mṛdhē lakṣmaṇarākṣasau || 6.89.27 ||

śaraughānabhivarṣantau  
 jaghnatustau parasparam |  
 abhīkṣṇamantardadhatuḥ  
 śarajālairmahābalau || 6.89.28 ||

candrādityāvivōṣṇāntē  
 yathā mēghaistarasvinau |  
 nahyādānaṃ na sandhānaṃ  
 dhanuṣō vā parigrahaḥ || 6.89.29 ||

na vipramōkṣō bāṇānāṃ  
 na vikarṣō na vighrahaḥ |  
 na muṣṭipratisandhānaṃ  
 na lakṣyapratipādanam || 6.89.30 ||

adrśyata tayōstatra  
 yudhyatōḥ pāṇilāghavāt |  
 cāpavēgaprayuktaiśca  
 bāṇajālaiḥ samantataḥ || 6.89.31 ||

antarikṣē'bhisampannē  
 na rūpāṇi cakāśirē |  
 lakṣmaṇō rāvaṇiṃ prāpya  
 rāvaṇiścāpi lakṣmaṇam || 6.89.32 ||

avyavasthā bhavatyugrā  
 tābhyāmanyōnyavighrahē |  
 tābhyāmubhābhyāṃ tarasā  
 prasṛṣṭairviśikhaiḥ śitaiḥ || 6.89.33 ||

nirantaramivākāśam

babhūva tamasā vṛtam |  
 taiḥ patadbhiśca bahubhi -  
 stayōḥ śaraśataiḥ śitaiḥ || 6.89.34 ||

diśaśca pradiśaścaiva

babhūvuh śarasaṅkulāḥ |  
 tamasā pihitam sarva -  
 māsīt pratibhayaṃ mahat || 6.89.35 ||

astam gatē sahasrāṃśau

saṃvṛtē tamasā ca vai |  
 rudhiraughā mahānadyaḥ  
 prāvartanta sahasraśaḥ || 6.89.36 ||

kravyādā dāruṇā vāgbhi -

ścikṣipurbhīmaniḥsvanān |  
 na tadānīm vavau vāyu -  
 rna ca jajvāla pāvakaḥ || 6.89.37 ||

svastyastu lōkēbhya iti

jajalpustē maharṣayaḥ |  
 sampētuścātra santaptā  
 gandharvāḥ saha cāraṇaiḥ || 6.89.38 ||

atha rākṣasasiṃhasya

kṛṣṇān kanakabhūṣaṇān |  
 śaraiścaturbhiḥ saumitri -  
 rvivyādha caturō hayān || 6.89.39 ||

tatō'parēṇa bhallēna  
 pītēna niśitēna ca |  
 sampūrṇāyatamuktēna  
 supatrēṇa suvarcasā || 6.89.40 ||

mahēndrāśanikalpēna  
 sūtasya vicariṣyataḥ |  
 sa tēna bāṇāśaninā  
 talaśabdānunādinā || 6.89.41 ||

lāghavād rāghavaḥ śrīmā -  
 ṅśiraḥ kāyādapāharat |  
 sa yantari mahātējā  
 hatē mandōdarīsutaḥ || 6.89.42 ||

svayaṃ sārathyamakarōt  
 punaśca dhanurasprśat |  
 tadadbhutamabhūt tatra  
 sārathyam paśyatām yudhi || 6.89.43 ||

hayēṣu vyagrahastaṃ taṃ  
 vivyādha niśitaiḥ śaraiḥ |  
 dhanuṣyatha punarvyagraṃ  
 hayēṣu mumucē śarān || 6.89.44 ||

chidrēṣu tēṣu bāṇaughai -  
 rvicarantamabhītavat |  
 ardayāmāsa samarē  
 saumitriḥ śīghrakṛttamaḥ || 6.89.45 ||

nihataṃ sārathim dṛṣṭvā  
 samarē rāvaṇātmajaḥ |  
 prajahau samarōddharṣaṃ  
 viṣaṇṇaḥ sa babhūva ha || 6.89.46 ||

viṣaṇṇavadanaṃ dṛṣṭvā  
 rākṣasaṃ hariyūthapāḥ |  
 tataḥ paramasaṃhrṣṭā  
 lakṣmaṇaṃ cābhyapūjayan || 6.89.47 ||

tataḥ pramāthī rabhasaḥ  
 śarabhō gandhamādanaḥ |  
 amṛṣyamāṇāścatvāra -  
 ścakrurvēgaṃ harīśvarāḥ || 6.89.48 ||

tē cāsya hayamukhyēṣu  
 tūrṇamutpatya vānarāḥ |  
 caturṣu sumahāvīryā  
 nipēturbhīmavikramāḥ || 6.89.49 ||

tēṣāmadhiṣṭhitānāṃ tai -  
 rvānaraiḥ parvatōpamaiḥ |  
 mukhēbhyō rudhiraṃ vyaktaṃ  
 hayānāṃ samavartata || 6.89.50 ||

tē hayā mathitā bhagnā  
 vyasavō dharaṇim gatāḥ |  
 tē nihatya hayāṃstasya  
 pramathya ca mahāratham |

*punarutpatya vēgēna*

*tasthurlakṣmaṇapārśvataḥ || 6.89.51 ||*

*sa hatāśvādavaplutya*

*rathānmathitasārathiḥ |*

*śaravarṣēṇa saumitri -*

*mabhyadhāvata rāvaṇiḥ || 6.89.52 ||*

*tatō mahēndrapratimaḥ sa lakṣmaṇaḥ*

*padātinam taṃ nihatairhayōttamaiḥ |*

*srjantamājau niśitāñcharōttamān*

*bhṛśam tadā bāṇagaṇairvyadārayat || 6.89.53 ||*

*|| ityārṣē śrīmadrāmāyaṇē vālmikiyē ādikāvyē*

*yuddhakāṇḍē ēkōnanavatitamaḥ sargaḥ ||*